
सत्यमेव जयते 


महाराष्ट्र शासन राजपत्र 
असाधारण भाग एक - ल 


वर्ष ६ , अंक २] 


बुधवार , मार्च २६, २०१४/ चैत्र ५, शके १९३६ 


[ पृष्ठे २, किंमत : रुपये १६. ०० 


असाधारण क्रमांक ११४ 

प्राधिकृत प्रकाशन 
(केंद्रीय ) औद्योगिक विवाद अधिनियम व मुंबई औद्योगिक संबंध अधिनियम यांखालील 
( भाग एक , चार - अ, चार - ब आणि चार - क यांमध्ये प्रसिद्ध केलेल्या अधिसूचना, आदेश व निवाडे यांव्यतिरिक्त ) 

अधिसूचना , आदेश व निवाडे. 


उद्योग, ऊर्जा व कामगार विभाग 
हुतात्मा राजगुरू चौक, मादाम कामा रोड, मंत्रालय , मुंबई ४०० ०३२ , दिनांक २६ मार्च २०१४ 

अधिसूचना 
कारखाने अधिनियम , १९४८. 

__ क्रमांक एफएसी. २०१४ / प्र.क्र . २० / काम - ४ . - कारखाने अधिनियम , १९४८ च्या कलम ६६ ( १) ( ब ) मधील परंतुकान्वये प्रदान 
करण्यात आलेल्या शक्तींचा वापर करून महाराष्ट्र शासन या अधिसूचनेद्वारे चकोते फूड्स , गट नं . ३६,मु. पो . नांदणी, ता . शिरोळ , जिल्हा 
कोल्हापूर या कारखान्यास कारखाने अधिनियम , १९४८ मधील महिला कर्मचाऱ्यांच्या कामाच्या वेळेसंबंधी असणाऱ्या तरतुदीमधून सूट देत असून 
याबाबत संमती असणाऱ्या महिला कर्मचाऱ्यांना सकाळी ५ -०० ते रात्री १० -०० वाजेपर्यंतच्या कालावधीकरिता काम करण्यास 
सदर अधिसूचना निर्गमित झाल्याच्या दिनांकापासून पुढील १ वर्षाच्या कालावधीकरिता परवानगी देत आहे. सदर सूट ही खालील अटींच्या अधीन 
राहून देण्यात येत आहे : 

अटी 
(१ ) कोणत्याही महिला कामगारास रात्री १०-०० वाजल्यापासून सकाळी ५-०० वाजेपर्यंत कामावर ठेवू नये . 

( २ ) व्यवस्थापनाने महिला कामगारांना, कामगारांच्या निवासस्थानापासून, कारखान्यापर्यंत व पुन्हा परत त्यांच्या निवासस्थानापर्यंत त्यांना 
ने- आण करण्यासाठी बस किंवा मोटारगाड्यातून विनामूल्य सोय केली पाहिजे . तसेच त्यांना कामावर येताना , जाताना व कामाच्या ठिकाणी 
सुरक्षिततेची पुरेशी व्यवस्था केली पाहिजे . 

( ३) स्त्री कर्मचाऱ्याच्या कामाच्या ठिकाणी व्यवस्थापनाने निवासस्थान ते आस्थापना व आस्थापना ते निवासस्थानाच्या वाहतुकीमध्ये स्त्री 
सुरक्षा रक्षकाची नियुक्ती करण्यात यावी. सकाळी ५ -०० ते दुपारी २- ०० व दुपारी २-०० ते रात्री १० -०० या पाळीत काम करणाऱ्या स्त्री 
कर्मचाऱ्यांच्या १ ते १० संख्येला १ महिला सुरक्षा रक्षक नेमण्यात यावी. त्याच पटीत पुढे सुरक्षा रक्षक नेमण्यात यावेत . स्त्री सुरक्षा रक्षकांना 
स्वसंरक्षणार्थ व त्यांच्या देखरेखीखाली असलेल्या स्त्री कर्मचाऱ्यांच्या संरक्षणाकरिता ज्युडो, कराटे इत्यादींचे प्रशिक्षण देण्यात यावे . 

( ४ ) स्त्री कर्मचाऱ्यांकरिता स्वतंत्र लॉकर्सची व्यवस्था करण्यात यावी व स्त्री कर्मचाऱ्यांच्या विश्रांतीकरिता विश्रांती कक्षनिर्माण करण्यात 
यावा. या पाळीत काम करणाऱ्या स्त्री कर्मचाऱ्यांना किमान पाच स्त्री कर्मचाऱ्यांच्या गटागटाने काम करण्यास देण्यात यावे . 


( १ ) 


भाग एक - ल – ११४ - १ 


महाराष्ट्र शासन राजपत्र असाधारण भाग एक - ल, मार्च २६, २०१४/ चैत्र ५, शके १९३६ 
( ५ ) प्रत्येक स्त्री कर्मचाऱ्यास प्रत्येक सप्ताहामध्ये आलटून पालटून साप्ताहिक सुट्टी कोणत्याही प्रकारची वेतनातून कपात न करता देण्यात 
यावी. कर्मचाऱ्यांना आठवड्यात गटागटाने सुट्टी देण्यात यावी . 

( ६ ) साप्ताहिक सुट्टीचे वेळापत्रक प्रत्येक महिन्याच्या शेवटच्या दिवशी कर्मचाऱ्याच्या माहितीसाठी सूचनाफलकावर प्रदर्शित करावे. 
कोणत्याही कर्मचाऱ्यास साप्ताहिक रजेपासून वंचित केले जाणार नाही. त्यांना आठवड्याची भरपगारी रजा दिली जाईल . 

( ७) कर्मचाऱ्याच्या जादा कामाचा भत्ता , कामाचा विस्तार कालावधी व इतर अनुषंगिक बाबींबाबत कारखाने अधिनियम व महाराष्ट्र 
कारखाने नियम यामधील तरतुदींचेपालन करणे आवश्यक आहे. 

( ८ ) महिला कामगारांचे ६ वर्षांपेक्षा लहान मुलांसाठी पाळणाघराची सुविधा उपलब्ध केली पाहिजे . 

( ९ ) पाळणाघराच्या व्यवस्थेचा फायदा घेण्याकरिता जे कामगार आपली लहान मुले कारखान्यात आणू इच्छितात त्या मुलांनाही उपरोक्त 
अट क्र . ( ८ ) मधील सुविधा कारखाना व्यवस्थापनाने उपलब्ध करून दिली पाहिजे . 

(१० ) सदर सूट ही या प्रस्तावासोबत संमतीपत्र देणाऱ्या ५६ महिलांकरिताच लागू राहील. या सूटबाबत संमती देणाऱ्या महिलांची किंवा 
युनियनची तक्रार असल्यास त्यांच्याबाबतीत सदर सवलत लागू राहणार नाही . 

(११) व्यवस्थापनाने सदर सूट मिळालेल्या अधिसूचनेची प्रत ठळकपणे, सर्व महिला कर्मचाऱ्यांच्या माहितीकरिता सूचना फलकावर प्रदर्शित 
केली पाहिजे . 

(१२) महिला कर्मचाऱ्यांच्या वेळेच्या संबंधात मा . उच्च न्यायालय , मद्रास यांनी रिट पिटीशन क्र . ४३६० / ९९ या केसमध्ये दिलेल्या 
मार्गदर्शक तत्त्वांचे कारखाना व्यवस्थापनाने पालन केले पाहिजे . 
___ (१३ ) वरील आस्थापनेस दिलेली सूट ही सदर अधिसूचना राजपत्रात प्रसिद्ध झाल्याच्या दिनांकापासून पुढे एक वर्षाच्या कालावधीकरिता 
अंमलात येईल . 

( १४ ) वरील क्रमांक ( १) ते ( १२ ) च्या अटींचे व्यवस्थापनाकडून उल्लंघन झाल्यास वरीलप्रमाणे दिलेली सूट / सवलत आपोआप रद्द 
समजली जाईल . 


जपत्रा 


महाराष्ट्राचे राज्यपाल यांच्या आदेशानुसार व नावाने , 


रविकुमार पाटणकर , 

कार्यासन अधिकारी. 

